

संकल्प



उपायुक्त की कलम से _____ ✍

संकल्प के इस अंक के साथ मैं आपसे जन वितरण प्रणाली के संबंध में कुछ बातें करना चाहता हूँ। जन वितरण प्रणाली के तहत खाद्यान्न, किरासन तेल आदि चीजें लोगों को उपलब्ध सही ढंग से हो जिला प्रशासन की जिम्मेदारी है। धनबाद जिला में बी. पी. एल परिवारों की संख्या 78562 है। कुल अन्व्योदय परिवारों की संख्या 34248, अन्नपूर्णा लाभान्वितों की संख्या 13269, ए.पी.एल. के तहत लक्षित परिवार अनुभाजन क्षेत्र में 63000 है। एवं कुल राशन कार्डों की संख्या 538435 है।

इसके अन्तर्गत जन वितरण प्रणाली के दुकानदारों को जो आवंटन दिए गये उनसे संबंधित राशन कार्डों की संख्या नेट पर उपलब्ध है। एवं प्रक्रिया सतत् जारी है। जन वितरण प्रणाली के चीजों के दर भी नेट पर उपलब्ध है।

किरासन तेल का वितरण हाट बाजार दिवस पर भी किया जाता है। साथ ही अतिरिक्त किरासन तेल हो तो पंचायत कार्यालय के सामने भी उनका वितरण सन्नद्ध तथा ठेला भेंडर द्वारा किया जाता है।

तुलसी नमक का वितरण 25 पैसा प्रति किलो के दर से किया जा रहा है। वितरित गैस चुल्हों की संख्या 4712 है।

किसी भी योजना की सफलता जन सहभागिता पर ही निर्भर है। आइये हम सब मिलकर इन योजनाओं के सफल बनाएँ।

अजय कुमार सिंह
उपायुक्त, धनबाद

मुख्यमंत्री का धनबाद परिभ्रमण



दिनांक 5.10.2007 को माननीय मुख्यमंत्री झारखंड श्री मधुकोड़ा का धनबाद आगमन हुआ। इस अवसर पर वे रामकनाली निरसा में आयोजित सुशान्तो सेन गुप्ता के शहादत समारोह में शामिल हुए। इस अवसर पर उपमुख्यमंत्री श्री स्टीफन मरांडी, माननीय स्वास्थ्य मंत्री श्री भानु प्रताप शाही, माननीया विधायक निरसा श्रीमती अपर्णा सेन गुप्ता उपस्थित थे।



सलामी लेते हुए

गाँधी जयन्ति सम्पन्न



2 अक्टूबर राष्ट्रपिता महात्मा गाँधी जी की जयन्ति को जिला प्रशासन द्वारा गरिमामय रूप से मनाया गया। इस अवसर पर इन्डोर स्टेडियम में आयोजित कार्यक्रम में गाँधी जी के फोटो पर माल्यापर्ण किया गया तथा उपायुक्त के नेतृत्व में सभी पदाधिकारी एवं कर्मचारियों ने गाँधी जी के आदर्शों का अनुशरण करने की शपथ ली।



मिश्रित भवन चौक स्थित गाँधी जी की प्रतिमा पर माल्यापर्ण किया गया एवं उस चौक का नाम गाँधी चौक रखा गया।

विभिन्न विद्यालयों में इस अवसर पर प्रभात फेरी निकाली गयी एवं विभिन्न प्रतियोगिता आयोजित की गयी।

पंचायत भवनों में ई-सम्पर्क केन्द्र का उद्घाटन

दिनांक 11.10.07 को माननीय सांसद श्री चन्द्रशेखर दूबे के द्वारा बागसुमा पंचायत में ई-संपर्क केन्द्र का उद्घाटन किया गया। इस अवसर पर उपायुक्त, निदेशक जिला ग्रामीण विकास अभिकरण, प्रखंड विकास पदाधिकारी, अंचल अधिकारी तथा भारी संख्या में ग्रामीण उपस्थित थे। उपस्थित जनता को ई-संपर्क केन्द्र के लाभ से अवगत कराया गया। टुंडी प्रखंड के महाराजगंज पंचायत में पंचायत भवन स्थित नोडल सतत् शिक्षा केन्द्र में विधायक श्री मथुरा प्रसाद महतो ने ई-संपर्क केन्द्र का उद्घाटन किया। निरसा प्रखंड के पिंडाहाट

स्थित महात्मा गाँधी ई-संपर्क केन्द्र का उद्घाटन माननीया विधायक अपर्णा सेन गुप्ता के द्वारा किया गया।

बाघमारा प्रखंड के डुमरा स्थित पंचायत भवन एवं कतरास के मतुडीह में ई-संपर्क केन्द्र का उद्घाटन माननीय सांसद श्री टेकलाल महतो ने किया। इस अवसर पर उपायुक्त, प्रखंड विकास पदाधिकारी अन्य पदाधिकारी उपस्थित थे। धनबाद प्रखंड के सियालगुदरी पंचायत भवन में ई-संपर्क केन्द्र का उद्घाटन माननीय विधायक श्री पी.एन.सिंह के द्वारा किया गया। इस अवसर पर उपविकास आयुक्त, प्रखंड विकास पदाधिकारी तथा अन्य पदाधिकारी उपस्थित थे।

नरेगा जागरूकता शिविर का आयोजन



दिनांक 11.10.2007 को गोविन्दपुर प्रखंड के बागसुमा पंचायत में नरेगा जागरूकता शिविर का आयोजन किया गया। इस अवसर पर माननीय सांसद श्री चन्द्रशेखर दूबे, उपायुक्त, निदेशक जिला ग्रामीण विकास अभिकरण तथा अन्य संबंधित पदाधिकारी उपस्थित थे। इस अवसर पर विद्यालय की छात्राओं द्वारा सांस्कृतिक कार्यक्रम भी प्रस्तुत किया गया। इस अवसर पर ग्रामीणों को नरेगा के संबंध में जानकारी दी गयी। नरेगा जागरूकता शिविर विभिन्न पंचायतों में आयोजित की जा रही है।

एम.पी.एल से संबंधित बैठक

एम. पी. एल प्रोजेक्ट के अन्तर्गत मदनडीह क्षेत्र में प्रस्तावित एक हजार मेगावाट क्षमता के थर्मल पावर प्लांट के निर्माण को लेकर उपायुक्त ने विस्थापितों के साथ बैठक निरसा प्रखंड के मदनडीह पंचायत में की। इस अवसर पर माननीय सांसद श्री चन्द्रशेखर दूबे, माननीया विधायक अपर्णा सेन गुप्ता, अपर समाहर्ता, एम. पी. एल के पदाधिकारी, अन्य पदाधिकारी तथा विस्थापित थे। विस्थापितों ने अपनी बातों को रखा। एम. पी. एल. के पदाधिकारियों ने अपनी विस्थापन एवं पुर्नवास नीति को सामने रखा। उपायुक्त ने सभी समस्याओं के समाधान हेतु एक त्रिपक्षीय समिति बनाने की बात कही। जिसमें प्रशासन विस्थापित एवं एम.पी.एल के पदाधिकारी तीनों पक्ष शामिल होंगे। ताकि सभी समस्याओं का निवारण किया जा सके।

सियाल गुदरी पंचायत भवन में कृषक क्लब खुला ।

किसानों के सर्वांगिन विकास हेतु सियाल गुदरी पंचायत भवन में कृषक क्लब खोला गया । इस क्लब के खुलने से गरीब किसानों को ऋण एवं तकनीकी शिक्षा प्राप्त हो सकेगी । ग्रामीण क्षेत्र के जो लोग जानकारी या विशेष योग्यता के अभाव में रोजगार नहीं कर पा रहे हैं । उन्हें उनकी क्षमतानुसार प्रशिक्षण कृषक क्लब में देकर उन्हें स्वालंबी बनाया जाएगा । यह प्रशिक्षण नावार्ड द्वारा दिया जाएगा ।

नरेगा पर प्रस्तुतिकरण



समाहरणालय सभाकक्ष में दिनांक 26.10.2007 को निदेशक डी.आर.डी.ए. द्वारा नरेगा पर प्रस्तुतिकरण दिया गया । इस अवसर पर उपायुक्त, उप-विकास आयुक्त, अपर समाहर्ता, अपर समाहर्ता आपूर्ति, अपर जिला दण्डाधिकारी विधि व्यवस्था तथा अन्य पदाधिकारी उपस्थित थे । प्रस्तुतिकरण में नरेगा के तहत सीमा की बात कही गयी । ग्राम पंचायत प्रस्तुतिकरण के बाद उपायुक्त ने नरेगा के तहत योजनाओं को शीघ्रता से पूरा करने का निर्देश दिया । ग्रामसभा के फोटो एवं पर जारी करने का निर्देश दिया । एवं योजनाओं की मापी भी की जाएगी । मजदूरों की मजदूरी भुगतान उनके बैंक खाते में की जाए । ग्राम सभा की बैठक प्रत्येक चार माह पर होगी । ग्रामसभा-नवम्बर, ग्राम योजना-१५ दिसंबर, प्रखंड योजना-जनवरी १५, जिला योजना-१५ फरवरी ।

जे. एन. यु. आर. एस. के तहत प्रेजेन्टेशन

दिनांक 16.10.07 JNURM (जवाहर लाल नेहरू शहरी पुनरूथान मिशन) के तहत पदाधिकारियों के द्वारा प्रस्तुतिकरण समाहरणालय सभाकक्ष में किया गया । इस अवसर पर उपायुक्त, उप-विकास आयुक्त, अपर समाहर्ता अन्य पदाधिकारी तथा विभिन्न कंपनी के प्रतिनिधि उपस्थित थे । इसमें आई. एल.एल.एफ.एस. के द्वारा जलापूर्ति पर प्रस्तुतिकरण दिया गया । उपायुक्त ने एक कमिटी के निर्माण करने का निर्देश दिया जो कि गत पदाधिकारियों द्वारा दी गयी तकनीकी पहलुओं को अध्ययन कर अपना विचार देगी । आई. पी. ई. द्वारा क्षेत्र में विकास पर अपना प्रस्तुतिकरण दिया । उपायुक्त के द्वारा इन

पदाधिकारियों को धनबाद के समस्याओं को पहली प्राथमिकता देने तथा अन्य योजनाओं में सुधार का निर्देश दिया गया ।

बलियापुर अंचल का निरीक्षण

दिनांक 15.10.07 को उपायुक्त के द्वारा बलियापुर अंचल कार्यालय का निरीक्षण किया गया । उन्होंने विभिन्न कार्यों का निरीक्षण किया तथा आधिकारियों को आवश्यक निर्देश दिया ।

दुर्गापूजा पंडालों में सहायता केन्द्र

दुर्गापूजा के अवसर पर जिला को छह जोन में बाँटा गया है । प्रत्येक जोन में तीन पदाधिकारी को लगाया गया । दर्शनार्थि को असुविधा ना हो इसलिए यातायात व्यवस्था में सुधार लाया गया । बिजली विभाग द्वारा 16 घंटे बिजली की आपूर्ति कि गई । विभिन्न पंडालों में दर्शनार्थियों के मदद के लिए सूचना सह सहायता केन्द्र स्थापित किया गया ।

सूचना के अधिकार पर कार्यशाला

सूचना के अधिकार पर कार्यशाला दिनांक 27.10.07 को डी.आर.डी.ए. के सभाकक्ष में आयोजित हुई । कार्यशाला में सूचना आयुक्त श्री पी. के. महतो, उपायुक्त, उप-विकास आयुक्त, प्रशासक नगर निगम तथा सभी संबंधित पदाधिकारी उपस्थित थे । इसका संचालन अपर समाहर्ता, आपूर्ति एवं धनबाद प्रशासक नगर निगम ने किया । कार्यशाला में सूचना के अधिकार के संबंध में जानकारी सूचना आयुक्त के द्वारा दी गयी ।

राष्ट्रीय ग्रामीण स्वास्थ्य मिशन पर बैठक

उपायुक्त के द्वारा आंगनबाड़ी केन्द्रों को टीका करण के लिए केन्द्र बिन्दु के रूप में NRHM के तहत प्रत्येक 15 दिन पर सेन्टर में बैठक करने का निर्देश दिया गया ।

इंदिरा आवास का चेक वितरण प्रखंड के वरीय पदाधिकारी के द्वारा

उपायुक्त के द्वारा निर्देश दिया गया है कि इंदिरा आवास के लाभुकों के बीच चेक वितरण प्रखंड के वरीय प्रभारी की उपस्थिति में की जाएगी । इसके लिए प्रत्येक महीने की 30 तारीख कि तिथि तय की गयी है । इंदिरा आवास से संबंधित चेक एक निर्धारित तिथि एवं समय पर लाभुकों को दी जाएगी ।

रबी फसल हेतु तैयारियाँ प्रारंभ

रबी फसल हेतु साढ़े छः हजार मिट्टीक टन गेहूँ एवं ढाई हजार मिट्टीक टन चावल का लक्ष्य जिला कृषि कार्यालय को प्राप्त है । इसके अलावा चना साढ़े सात हजार मिट्टीक टन, मसुर दो सौ मिट्टीक टन उत्पादन का लक्ष्य रखा गया है ।

जिला ग्रामीण विकास अभिकरण, धनबाद ।

1. राष्ट्रीय ग्रामीण नियोजन गारन्टी कार्यक्रम (NREGA)

- निबंधन - रोजगार के इच्छुक कुल 82.049 परिवारों का निबंधन

किया गया है तथा उन्हें जॉब कार्ड उपलब्ध करा दिया गया है। जिसमें 19.313 अनुसूचित जाति, 21.119 अनुसूचित जन जाति एवं 41.617 अन्य जाति के परिवार है।

- सृजित मानवदिवस - वित्तीय वर्ष 2007-08 में सितम्बर माह तक कुल 5.69.866 मानव दिवस का सृजन किया गया है। जिसमें 1.60.269 अनुसूचित जाति, 1.64.402 अनुसूचित जन जाति एवं 2.45.196 अन्य जाति के श्रम दिवस है।

- मजदूरी का भुगतान - इस योजना के तहत मजदूरों को मजदूरी का भुगतान सही तरीके से हो इसके लिए जिन लोगों को जॉब कार्ड निर्गत किया गया है उनकी मजदूरी का भुगतान बैंक / डाकघर खाते के द्वारा किया जा रहा है। अबतक 65.688 पासबुक खोले जा चुके है।

- वित्तीय उपलब्धी - पूर्व की अवशेष राशि 1150.47 लाख एवं वित्तीय वर्ष 2007-08 में प्राप्त केन्द्रांश 669.28 लाख, राज्यांश 66.837 लाख एवं अन्य मद से 455.927 लाख, यानि कुल उपलब्ध राशि 2342.514 लाख के विरुद्ध अबतक 913.377 लाख रु० का व्यय किया गया है। जो उपलब्ध राशि का 38.99 प्रतिशत है।

- योजनायें - कुल 2593 योजनाओं में जलसंरक्षण की 2019 योजना, वृक्षारोपण की 202 योजना, नाली निर्माण की 38 योजना, ग्रामीण पथ निर्माण की 291 योजना तथा अन्य 43 शामिल है। इस प्रकार कुल 2593 योजनाओं के विरुद्ध जल संरक्षण की 452 योजना, वृक्षारोपण की 10 योजना एवं ग्रामीण पथ निर्माण की 52 योजना एवं अन्य 6 योजना यानि कुल 520 योजनायें पूर्ण कर ली गई है। शेष 2073 योजनाओं पर कार्य जारी है।

- सामाजिक अंकेक्षण - जिला साक्षरता वाहिनी के माध्यम से प्रथम चक्र का अंकेक्षण कार्य पूर्ण हो गया है। दूसरे चक्र का सामाजिक अंकेक्षण 5 जनवरी 2008 से 31 जनवरी 2008 के बीच किया जायेगा। सामाजिक अंकेक्षण दल द्वारा उठायी गयी त्रुटि का निवारण करने का निदेश दिया गया है।

अंकेक्षण के क्रम में उजागर हुई त्रुटियाँ निम्नप्रकार है :-

1. ग्रामीणों में काम मांगने की प्रक्रिया की कोई जानकारी सामान्यतः नहीं है।
2. कार्यस्थल पर दुर्घटना की स्थिति में इलाज एवं मुआबजे के प्रावधानों के बारे में जानकारी नहीं है।
3. कार्यस्थल पर मजदूरों के आराम करने के लिये जो शेड बनाये गये है वह छोटे हैं।
4. पालना घर की व्यवस्था किसी योजना स्थल पर नहीं की गयी है।
5. जॉब कार्ड में प्रविष्टियाँ अद्यतन नहीं है। जॉब कार्ड पंचायत सेवक अपने पास रखते हैं।
6. मस्टर सेल में प्रविष्टियाँ गलत पायी गयी है।

त्रुटियों का निराकरण:-

1. नरेगा योजना के प्रचार-प्रसार पोस्टर-बैनर एवं नुक्कड़ नाटक तथा नरेगा रथ के माध्यम से साक्षरता वाहिनी द्वारा किया जा रहा है।

2. सभी कार्यन्वयन एजेंसी को योजना कार्य स्थल पर निर्धारित सुविधा उपलब्ध कराने का निर्देश दिया गया है तथा अनुपालन कठोरतापूर्वक कराया जा रहा है।

3. जॉब कार्ड पंचायत सेवक / योजना के अभिकर्ता को नहीं रखने के निर्देश दिये गये हैं तथा मस्टर सेल में गलत प्रविष्टि की जाँच वरीय पदाधिकारियों द्वारा करायी जा रही है।

- 5 समय एवं गति का प्रतिवेदन - समय एवं गति से संबंधित प्रतिवेदन पत्रांक 663 दिनांक 03.05.07 एवं 797 दिनांक 01.06.07 के द्वारा सरकार को भेजा गया है।

- Recruitment of Engineers : सेवा निवृत्त एवं बेरोजगार सिविल इंजिनियरों का पैनेल तैयार कर लिया गया है जिसमें 15 सहायक अभियंता है तथआ कनीय अभियंता 47 हैं जिन्हें प्रखंड आवंटित कर दिया गया है।

- वन प्रमण्डल: वन प्रमण्डल को 214 योजनाओं की प्रशासनिक स्वीकृति दी गयी है जिसकी कुल प्राक्कलित राशि 31287 लाख रु० है। जिसके विरुद्ध 53.129 लाख रु० उपलब्ध करा दिया गया है। जेट्रोफा प्लान्टेशन हेतु 247.02 एकड भूमि चिन्हित कर प्राक्कलन की मांग वन प्रमण्डल पदाधिकारी, धनबाद से की गई है। अभी वर्तमान में 50 योजनाओं पर कार्य प्रारंभ किया गया है। अभी तक कुल व्यय 1.86.742.00 रु० किया गया है।

- पर्यवेक्षण - माह के प्रत्येक बुधवार को जिलास्तरीय पदाधिकारियों द्वारा योजनाओं का पर्यवेक्षण किया जा रहा है।

- कम्प्युटर की उपलब्धता - सभी प्रखंडों में कम्प्युटर एवं कम्प्युटर ऑपरेटर उपलब्ध है। सभी प्रखंडों में एक-एक अतिरिक्त कम्प्युटर उपलब्ध करा दिया गया है तथा 11 पंचायतों में भी कम्प्युटर उपलब्ध कराया गया है।

माह का संदेश

**एक-एक वृक्ष लगाएँ,
जन-जीवन खुशहाल बनाएँ।**

वर्ष - 2

अंक - 17

अक्टूबर - 2007

<http://www.dhanbad.nic.in>

जिला ग्रामीण विकास अभिकरण, धनबाद द्वारा प्रकाशित एवं
पावर प्रिंट, भूली रोड, धनबाद द्वारा मुद्रित।